

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 4382

18-07-2022 - ൽ മറുപടിയ്ക്ക്

സഹകരണ എക്സ്പോ

ചോദ്യം		ഉത്തരം	
<p>ശ്രീ . പി . ഉബൈദുള്ള , ശ്രീ. അബൂൽ ഹമീദ് പി, ശ്രീ. കുറുക്കോളി മൊയ്തീൻ, ശ്രീ എ കെ എം അഷ്റഫ്</p>		<p>ശ്രീ. വി.എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</p>	
(എ)	കൊച്ചിയിൽ നടന്ന സഹകരണ എക്സ്പോയുടെ ഭാഗമായുള്ള സെമിനാറുകളിൽ സഹകരണ മേഖലയെ ശക്തിപ്പെടുത്തുന്നതിനുള്ള നിർദ്ദേശങ്ങൾ ഉണ്ടായിട്ടുണ്ടോ;	(എ)	സഹകരണ എക്സ്പോയുടെ ഭാഗമായുള്ള സെമിനാറുകളിൽ സഹകരണ മേഖലയെ ശക്തിപ്പെടുത്തുന്നതിനുള്ള നിർദ്ദേശങ്ങൾ ഉണ്ടായിട്ടുണ്ട്.
(ബി)	എങ്കിൽ പ്രധാന നിർദ്ദേശങ്ങൾ എന്തെല്ലാമാണെന്ന് അറിയിക്കാമോ;	(ബി)	<p>സംസ്ഥാന സർക്കാരിന്റെ രണ്ടാം 100 ദിന പരിപാടിയിൽ ഉൾപ്പെടുത്തി എറണാകുളം മഹാൻഡ്രെസ് മൈതാനത്ത് വച്ച് 2022 ഏപ്രിൽ 18 മുതൽ 25 വരെയായി നടന്ന സഹകരണ എക്സ്പോ-2022 ന്റെ ഭാഗമായി സംഘടിപ്പിച്ച 11 സെമിനാറുകളിൽ താഴെ പറയുന്ന നിർദ്ദേശങ്ങൾ ഉയർന്നുവന്നു.</p> <p>I സെമിനാർ വിഷയം:-കേരളത്തിലെ കൃഷി, കാർഷിക അനുബന്ധ മേഖലകളിൽ സഹകരണ പ്രസ്ഥാനം നടത്തുന്ന ഇടപെടലുകളും അതിന്റെ വികസന സാധ്യതകളും.</p> <p>നിർദ്ദേശങ്ങൾ:-</p> <ul style="list-style-type: none"> • കാർഷികരംഗം മൂല്യവർദ്ധിത ഉല്പന്നങ്ങളുടെ മേഖലയിലേയ്ക്ക് കടക്കണം. • മാർക്കറ്റിംഗ് സഹകരണ സംഘങ്ങൾ ഈ രംഗത്ത് കൂടുതൽ സജീവമാകണം. • മാറ്റങ്ങൾക്കനുസരിച്ച് മാർക്കറ്റിംഗ് സംഘങ്ങൾ മാറിയ കാലത്തിനനുസരിച്ച് മാറേണ്ടതുണ്ട്. • പ്രാഥമിക കാർഷിക വായ്പാ സഹകരണ സംഘങ്ങൾ കാർഷിക മേഖലയിൽ സജീവമായി ഇടപെടുന്നു, അതേസമയം ബാങ്കിംഗ് ഭേദഗതി നിയമം ഉൾപ്പെടെയുള്ള പല നിയമ ഭേദഗതികളും, നടപടികളും ഇത്തരം പ്രവർത്തനങ്ങൾക്ക് തടസമായി

വരണം. അതിനെതിരായിട്ടുള്ള ചെറുത്തു നിലപ്പ് നടത്തേണ്ടതുണ്ട്.

II സെമിനാർ വിഷയം:- ആരോഗ്യ കുടുംബക്ഷേമ മേഖലയിൽ – സഹകരണ സ്ഥാപനങ്ങളുടെ പങ്ക്

നിർദ്ദേശങ്ങൾ:-

- സഹകരണ ആരോഗ്യ മേഖലയിൽ ഫിസിക്കൽ ഇൻഫ്രാസ്ട്രക്ചർ, ജീവനക്കാരുടെ എണ്ണം തുടങ്ങിയവ കൂടുതൽ വർദ്ധിപ്പിക്കണം.
- പരമാവധി ചികിത്സാ ചെലവുകൾ പിടിച്ചു നിർത്തി ഗുണനിലവാരം നിലനിർത്തുന്നതിനായി സർക്കാർ ഫണ്ടിംഗ് അനിവാര്യമാണ്. ആരോഗ്യ മേഖലയിൽ നീക്കിവയ്ക്കുന്ന സർക്കാർ ഫണ്ടിംഗിൽ 10% സഹകരണ മേഖലയ്ക്ക് നീക്കിവയ്ക്കണം.
- സഹകരണ ആശുപത്രികൾക്ക് ഇൻകുടാക്സ് എക്സംപ്ഷൻ വേണം.
- നഴ്സിംഗ്, പാരമെഡിക്കൽ തുടങ്ങിയ അത്യാവശ്യ കോഴ്സുകൾ സഹകരണ മേഖല വഴി നടത്തണം.
- ഹോസ്പിറ്റൽ ഫെഡറേഷന്റെ പ്രവർത്തനങ്ങൾ ആശുപത്രി സഹകരണ സംഘങ്ങളെ മെച്ചപ്പെടുത്തുന്ന നിലയിലേയ്ക്ക് രൂപപ്പെടുത്തണം.
- സഹകരണ ആശുപത്രികൾക്ക് മരുന്നുകൾ, മെഡിക്കൽ സർവ്വീസ് കോർപ്പറേഷനിൽ നിന്നും വാങ്ങുന്നതിലേയ്ക്കുള്ള തീരുമാനങ്ങൾ ഉണ്ടാകണം.

III സെമിനാർ വിഷയം:- കൺസ്യൂമർ മേഖലയിൽ സഹകരണ പ്രസ്ഥാനത്തിന്റെ ഇടപെടൽ - പ്രശ്നങ്ങളും ബാധ്യതകളും.

നിർദ്ദേശങ്ങൾ:-

- കൺസ്യൂമർ മേഖലയ്ക്ക് കാര്യക്ഷമ മേഖലയുമായി വേണ്ടത്ര ബന്ധം ഇല്ലാത്ത സാഹചര്യത്തിൽ ആ രംഗത്തേയ്ക്ക് കൺസ്യൂമർ മേഖല ഇടപെടൽ നടത്തണം.
- മൂലധന സമാഹരണത്തിന് വലിയ പ്രയാസം നേരിടുന്ന മേഖലയാണ് അതിന് സർക്കാരിൽ നിന്നും വേണ്ടത്ര സഹായങ്ങൾ ലഭിക്കേണ്ടതുണ്ട്.

- മികച്ച ബ്രാൻഡിംഗ്, വിപണന തന്ത്രങ്ങൾ ഓൺലൈൻ വിപണികൾ എന്നിവ ഉപഭോക്തൃ മേഖലയിൽ സജീവമാണ്. ഈ രംഗത്തേക്ക് സഹകരണ കൺസ്യൂമർ മേഖലയും എത്തേണ്ടതിനെ കുറിച്ച് ആലോചിക്കണം.
- നീതി മെഡിക്കൽ സ്റ്റോറുകൾക്കാവശ്യമായ മരുന്നുകൾ കൺസ്യൂമർ ഫെഡ് മുഖേന വിതരണം ചെയ്യണം.

IV സെമിനാർ വിഷയം:- സ്ത്രീശാക്തീകരണത്തിനും വരുമാന വർദ്ധനവിനും സഹകരണ മേഖലയിലൂടെയുള്ള ഇടപെടൽ.

നീർദ്ദേശങ്ങൾ:-

- വനിതാ സഹകരണ സംഘങ്ങളെ കൂടുതൽ സഹായിക്കുന്ന തരത്തിൽ സർക്കാരിന്റെ പദ്ധതികൾ നടപ്പിലാക്കുന്നതിൽ വനിതാഫെഡിനെ ചുമതലപ്പെടുത്തി വനിതാ സഹകരണ സംഘങ്ങളെ ശക്തിപ്പെടുത്തണം
- നബാർഡ്, എൻ.സി.ഡി.സി എന്നിവയിൽ നിന്നുള്ള സഹായങ്ങൾ വനിതാ സഹകരണ സംഘങ്ങൾക്ക് ആവശ്യമാകും വിധം ലഭ്യമാക്കണം. കാര്യങ്ങൾ സംഘങ്ങൾക്കു കിട്ടുന്ന ധനസഹായം വനിതാ സംഘങ്ങൾക്കു കൂടി ലഭ്യമാകേണ്ടതുണ്ട്.
- പുതിയ തലമുറയെ വനിതാ സഹകരണ സംഘങ്ങളിലേക്ക് ആകർഷിക്കാനുള്ള പദ്ധതികൾ വകുപ്പും വനിതാഫെഡും ചേർന്ന് ആവിഷ്കരിക്കണം.
- കുടുംബശ്രീയും വനിതാ സഹകരണ സംഘങ്ങളും കൂടിയുള്ള യോജിച്ച പ്രവർത്തനങ്ങൾ ഉണ്ടാകണം.

V സെമിനാർ വിഷയം:-വിദ്യാഭ്യാസ മേഖലയിൽ സഹകരണ പ്രസ്ഥാനം കൈവരിച്ച നേട്ടങ്ങളും ഇടപെടൽ സാധ്യതകളും.

നീർദ്ദേശങ്ങൾ:-

- വിദ്യാഭ്യാസ മേഖലയിൽ പ്രത്യേകിച്ച് ഉന്നത വിദ്യാഭ്യാസ മേഖലയിൽ ആധുനിക സൗകര്യങ്ങൾ ഒരുക്കിക്കൊടുക്കുന്നതിന് സഹകരണ സംഘങ്ങൾ മുന്നോട്ട് വരണം.
- പല മേഖലകളിലും വിദ്യാഭ്യാസ സ്ഥാപനങ്ങൾ അനുവദിക്കാൻ സഹകരണ

മേഖലയ്ക്ക് സാധിക്കും. ഫാഷൻ ടെക്നോളജി, ആർട്ടിഫിഷ്യൽ ഇന്റലിജൻസ്, സൈബർ സെക്യൂരിറ്റി തുടങ്ങിയ കോഴ്സുകൾ തുടങ്ങുന്നതിലേയ്ക്കുള്ള സ്ഥാപനങ്ങൾ അനുവദിക്കണം.

- സ്വാഭാവിക മേഖലയ്ക്ക് ബദലായി സഹകരണ വിദ്യാഭ്യാസ മേഖലയെ മാറ്റിയെടുക്കണം.
- സഹകരണ മേഖലയിൽ സഹകരണ യൂണിവേഴ്സിറ്റിയുടെ സാധ്യതകൾ ആരായണം.

Vi സെമിനാർ വിഷയം:-സഹകരണ മേഖലയും പ്രാദേശിക സാമ്പത്തിക വികസനവും.

നിർദ്ദേശങ്ങൾ:-

- പ്രാദേശിക സാമ്പത്തിക ഉല്പാദന മേഖലയിൽ സഹകരണ മേഖലയുടെ പങ്കാളിത്തം വർദ്ധിപ്പിക്കണം അതിനായി നിയമ നിർമ്മാണം, ഇൻവെസ്റ്റ്മെന്റ് പോളിസി എന്നിവയിൽ മാറ്റങ്ങൾ വരുത്തണം.
- പ്രാദേശിക തലത്തിൽ സംരംഭങ്ങൾ വിജയിപ്പിക്കുന്നതിന് പ്രാഥമിക സഹകരണ സംഘങ്ങൾ വായ്പ ലഭ്യമാക്കണം.
- പ്രാദേശിക സാമ്പത്തിക വികസനത്തിന് നബാർഡ്, കേരള ബാങ്ക് എന്നിവയുടെ പ്രവർത്തനങ്ങൾ കൂടുതൽ മെച്ചപ്പെടുത്തേണ്ടതായിട്ടുണ്ട്.
- സഹകരണ സ്ഥാപനങ്ങളിലെ സർപ്ലസ് ഫണ്ട് പ്രാദേശിക വികസനത്തിന് ഉപയോഗിക്കുവാൻ കഴിയുമോയെന്ന് ആലോചിക്കണം.
- പാർപ്പിടം, ആരോഗ്യം, ഗതാഗതം തുടങ്ങിയ മേഖലകളിൽ പ്രായോഗികമായി ഇത് ഉപയോഗിക്കുന്നതിനെ കുറിച്ച് ആലോചനകൾ ഉണ്ടാകണം.
- ഗ്രാമപഞ്ചായത്തും സഹകരണ സ്ഥാപനങ്ങളും യോജിച്ച് ഓരോ പ്രദേശത്തും സ്വയം പര്യാപ്ത നേടണം.
- തരിശായി കിടക്കുന്ന ഭൂമികൾ ഏറ്റെടുത്ത് കൃഷി ചെയ്യുന്നതിന് പ്രാദേശിക ഭരണ സംവിധാനവും സഹകരണ മേഖലയും യോജിച്ച് പ്രവർത്തിക്കണം.
- സഹകരണ മേഖലയും പ്രാദേശിക ഗവൺമെന്റുകളും തമ്മിൽ വിവിധ

മേഖലകളിൽ കൂടി യോജിച്ച് പ്രവർത്തിക്കുന്നതിനാവശ്യമായ സമീപനം ഉണ്ടായി വരണം.

Vii സെമിനാർ വിഷയം:-വ്യവസായം, ചെറുകിട വ്യവസായം, തൊഴിൽ വരുമാന വർദ്ധനവ് എന്നീ മേഖലകളിൽ സഹകരണ പ്രസ്ഥാനത്തിന്റെ പങ്ക് - അവസരങ്ങളും സാധ്യതകളും.

നീർദ്ദേശങ്ങൾ:-

- പഞ്ചായത്തും സഹകരണ സ്ഥാപനങ്ങളും ചേർന്ന് MSME (ചെറുകിട വ്യവസായ സംരംഭങ്ങൾ) അനുവദിക്കണം. ഇതിനായി സഹകരണ ബാങ്കുകളുടെ കൺസോർഷ്യം ഉണ്ടാക്കുക,
- ചെറുകിട വ്യവസായ സംരംഭങ്ങളെ സഹായിക്കാനും പ്രൊമോട്ട് ചെയ്യാനുമായി കേരള ബാങ്ക് മുന്നോട്ട് വരണം
- തദ്ദേശസ്വയംഭരണ സ്ഥാപനങ്ങളുമായി ചേർന്ന് സഹകരണ മേഖലയിൽ പ്രോഡക്ടുകൾ വില്ക്കുന്ന സൂപ്പർ മാർക്കറ്റുകൾ ആരംഭിക്കാവുന്നതാണ്.
- കേരളത്തിലെ അഭ്യസ്ത വിദ്യരായ വീട്ടമ്മമാരുടെ സ്കീം ഡെവലപ്പ് ചെയ്യുന്ന സെന്ററുകൾ ഉണ്ടാകണം.
- പഞ്ചായത്തും സഹകരണ സ്ഥാപനങ്ങളും ചേർന്ന് വിവിധ മേളകൾ സംഘടിപ്പിക്കണം.
- കർഷകർക്കും ചെറുകിട വ്യവസായ സംരംഭകർക്കും പരിശീലനങ്ങൾ സംഘടിപ്പിക്കണം.

VIII സെമിനാർ വിഷയം:-ബാങ്കിംഗ് റെഗുലേഷൻ ആക്ട്, ഭേദഗതികൾ ഇൻകുടാക്സ്, ജി.എസ്.ടി എന്നീ നിയമങ്ങളിൽ സഹകരണ സ്ഥാപനം സ്വീകരിക്കേണ്ട കരുതലുകൾ.

നീർദ്ദേശങ്ങൾ:-

- സഹകരണ സ്ഥാപനങ്ങളിൽ സാങ്കേതിക വൈദഗ്ദ്ധ്യമുള്ള ജീവനക്കാർ വരണം. ആയതു പ്രകാരം തസ്തികകൾ പരിഷ്കരിക്കണം. സഹകരണ സ്ഥാപനങ്ങളിൽ ഐ.ടി സംവിധാനങ്ങൾ കാലോചിതമായി പരിഷ്കരിക്കണം.

- ബാങ്കിംഗ് റഗുലറൈസേഷൻ ആക്ട് കേരളത്തിലെ സഹകരണ മേഖലയ്ക്ക് ദോഷകരമായി വരുന്ന സാഹചര്യത്തിൽ ശക്തമായ ഇടപെടൽ നടത്തേണ്ടതുണ്ട്.
- സഹകരണ മേഖല നടത്തുന്ന സേവനങ്ങൾ കണക്കാക്കി ഇൻകം ടാക്സ് ഉൾപ്പെടെയുള്ളവയിൽ നിന്നും സഹകരണ സ്ഥാപനങ്ങളെ ഒഴിവാക്കുന്നതിനുള്ള സമ്മർദ്ദം സർക്കാരും സഹകരണ സമൂഹവും ചെലുത്തണം.

IX സെമിനാർ വിഷയം:-സഹകരണ മേഖലയിൽ ആവശ്യമായ തിരുത്തലുകൾ - കാലോചിതമായ പരിഷ്കാര നിർദ്ദേശങ്ങൾ

നിർദ്ദേശങ്ങൾ:-

- സഹകരണ വിദ്യാഭ്യാസം സഹകരണ മേഖലയിൽ കൂടുതലായി നൽകുന്നതിനുള്ള കർമ്മ പദ്ധതികൾ വേണം.
- സഹകരണ മേഖലയിൽ പ്രൊഫഷണലിസം കൂടുതലായി ആവശ്യമുണ്ട്.
- സമഗ്രമായ നിയമ പരിഷ്കരണം ആവശ്യമാണ്.
- ക്രെഡിറ്റ്, നോൺ ക്രെഡിറ്റ് സംഘങ്ങളുടെ പ്രവർത്തനങ്ങളിൽ വ്യക്തത വരുത്തണം.
- സംഘങ്ങളുടെ ക്ലാസിഫിക്കേഷൻ കാലോചിതമായി പരിഷ്കരിക്കണം.
- ആഭ്യന്തര പരിശോധന ശക്തമാക്കണം.
- ആഡിറ്റിൽ കാലോചിതമായ പരിഷ്കരണം അത്യാവശ്യമാണ്.
- സ്ത്രീ തലം മുതൽ സഹകരണ വിദ്യാഭ്യാസം നൽകുന്നതിനുള്ള നടപടികൾ സ്വീകരിക്കണം.
- സഹകരണ സംഘങ്ങൾ തമ്മിലുള്ള സഹകരണം വർദ്ധിപ്പിക്കണം.
- സഹകരണ പ്രസ്ഥാനം സഹകരണ തത്വങ്ങൾക്കും മൂല്യങ്ങൾക്കും വിധേയമായിട്ടാണോ പ്രവർത്തിക്കുന്നതെന്ന് പരിശോധനയ്ക്ക് വിധേയമാക്കേണ്ടതാണ്.

X സെമിനാർ വിഷയം:-യുവജനങ്ങളും സഹകരണ പ്രസ്ഥാനങ്ങളും

നിർദ്ദേശങ്ങൾ:-

- ബെറ്റർ എംപ്ലോയ്മെന്റ് നൽകുന്ന യുവജന സഹകരണ സംഘങ്ങൾ ഉണ്ടാകണം.

			<ul style="list-style-type: none"> • പുതുതായി രൂപീകരിച്ച യുവജന സഹകരണ സംഘങ്ങളിലെ അംഗങ്ങൾക്ക് ആവശ്യമായ പരിശീലനം നൽകണം. • ഉത്പാദനരംഗം ശക്തിപ്പെടുത്തി യുവാക്കളുടെ തൊഴിലും വരുമാനവും വർദ്ധിപ്പിക്കുന്ന പദ്ധതികൾ യുവജന സഹകരണ സംഘങ്ങളിലൂടെ നടപ്പിലാക്കണം. ഇതിന് അനുയോജ്യമായി നിയമനങ്ങളിൽ കാലോചിതമായ മാറ്റങ്ങൾ വേണം. • പുതുതായി രൂപീകരിച്ച യുവ സഹകരണ സംഘങ്ങൾക്ക് സർക്കാരിന്റെ സാമ്പത്തിക സഹായം ലഭ്യമാക്കണം. <p>XI സെമിനാർ വിഷയം:-വിവര സാങ്കേതിക വിദ്യയും സഹകരണ മേഖലയിലെ സാധ്യതകളും.</p> <p>നിർദ്ദേശങ്ങൾ:-</p> <ul style="list-style-type: none"> • വിവര സാങ്കേതികവിദ്യയുമായി ബന്ധപ്പെട്ട് ഒരു വിഷൻ സ്റ്റേറ്റ്‌മെന്റ് ഉണ്ടാകണം. • സഹകരണ മേഖലയിലെ അംഗങ്ങൾക്ക് അനുയോജ്യമായി പുതിയ ഐ.റ്റി.സാങ്കേതിക വിദ്യകൾ ഉപയോഗിക്കണം. • ദൈനംദിന ബിസിനസ് ഇടപാടുകൾക്ക് ഒരു ഏകീകൃത സ്വഭാവം ഉണ്ടാകണം. • വായ്പ വിതരണവുമായി ബന്ധപ്പെട്ട് ഒരു ഏകീകരണം ഉണ്ടാകണം. • സഹകരണ മേഖലയിലെ കമ്പ്യൂട്ടറൈസേഷൻ ദ്രുതഗതിയിലാക്കണം. • ഇൻഫർമേഷൻ ടെക്നോളജി-കോ-ഓപ്പറേറ്റീവ് ടെക്നോളജി - ഇന്നവേഷൻ- സഹകരണ മേഖലയിൽ ഉണ്ടാകണം. • സഹകരണ മേഖലയിൽ ഐ.റ്റി പാർക്കുകളെ കുറിച്ച് ആലോചിക്കണം. • സഹകരണ മേഖലയിലെ ഉല്പന്നങ്ങളുടെ ഗുണനിലവാരം മെച്ചപ്പെടുത്തുവാൻ കഴിയുന്ന മാതൃകകൾ ഉണ്ടാകണം. ആ ഉല്പന്നങ്ങൾ എക്സ്പോർട്ട് ചെയ്യുന്നതിന് സാധിക്കണം.
(സി)	പ്രസ്തുത നിർദ്ദേശങ്ങൾ നടപ്പിലാക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?	(സി)	നിർദ്ദേശങ്ങൾ പരിശോധിച്ച് ആവശ്യമായ നടപടികൾ സ്വീകരിക്കുന്നതാണ്.

